

احکام شرعیہ کی حکمت

۱- یہ امر مسلم ہے کہ شریعتِ حقہ کی بنیاد حکمت اور مصلحت پر قائم ہے۔ شارع حکیم نے کوئی حکم بھی بے معنی اور بے مقصد نہیں دیا ہے۔ نہ کسی حکم کو بجالانے کا طریقہ مقرر کرنے میں کسیں حکمت و مصلحت کو نظر انداز کیا ہے۔ جب یہ مسلم ہے تو لامالہ یہ بھی تسلیم کرنا پڑے گا کہ شریعت کا صحیح اتباع تفہم کے بغیر نہیں ہو سکتا۔ جو شخص یہ نہیں جانتا کہ کسی کام کا حکم دینے یا کسی فعل سے منع کرنے میں شارع کے پیش نظر کون سا مقصد اور کون سی مصلحت ہے، اور جو شخص یہ نہیں سمجھتا کہ کسی حکم کی بجا آوری کے لیے شارع نے جو عملی صورت مقرر کی ہے اس خاص صورت میں کیا حکمت مد نظر ہے اور اصل مقصد کی تحصیل میں کون کون سا جنسیہ کس کس حد تک مددگار ہوتا ہے، اس کے لیے زندگی کے مختلف احوال میں شریعت کا صحیح اتباع کرنا بہت مشکل بلکہ تقریباً محال ہو گا۔ اس کے پاس شریعت کا صرف جسم ہو گا، اس کی روح نہ ہوگی۔ وہ محفوظ انتہوان کا مالک ہو گا، مغز کو نہ پاسکے گا۔ بعض حالات میں نہیں بلکہ اکثر حالات میں وہ اس طرح عمل کرتے گا کہ بظاہر تو وہ شارع کے احکام کی پیر وی ہوگی۔ مگر در حقیقت شارع کے اصلی مقاصد فوت ہو جائیں گے آئینہ اس کی نگاہ احکام کی مجرد عملی صورتوں اور ان کے جزیات پر ہوگی۔ ان احکام میں جو مصالح اور مقاصد پوشیدہ ہیں وہ اس کی نظر سے او جھل کی رہیں گے پھر کس طرح وہ مقاصد و مصالح کے لحاظ سے جزئیات میں تغیر و تبدیل کر سکے گا؟

۲- یہ حقیقت یقیناً ناقابل انکار ہے کہ شارع نے غایت درجہ کی حکمت اور کمال درجہ کے علم سے کام لے کر اپنے احکام کی بجا آوری کے لیے زیادہ تر ایسی تصور میں تجویز کی ہیں جو تمام ازمنہ و امکنہ اور تمام احوال میں اس کے مقاصد کو پورا کرتی ہیں۔ لیکن اس کے باوجود بکثرت جزئیات ایسے بھی ہیں جن میں تغیر حالات کے لحاظ سے تغیر ہونا ضروری ہے۔ جو حالات عدم رسالت اور عدم صحابہ میں عرب اور دنیاۓ اسلام کے تھے، لازم نہیں کہ بعینہ وہی حالات ہر زمانہ اور ہر ملک کے ہوں۔ لہذا احکام اسلامی پر عمل کرنے کی جو صورتیں ان حالات میں اختیار کی گئی تھیں، ان کو ہبہو تمام زبانوں اور تمام حالات میں قائم رکھنا اور مصالح و حکم کے لحاظ سے ان کے جزئیات میں کسی قسم کا رد و بدل نہ کرنا ایک طرح کی رسم پرستی ہے جس کو روح اسلامی سے کوئی علاقہ نہیں۔ ایک موئی سی مثال لے

یہ بھی صلی اللہ علیہ وسلم نے نماز کے لیے سورج کی حرکت کے لحاظ سے اوقات مقرر فرمائے ہیں । اس لیے کہ عرب اور ربع مکون کے بیشتر حصوں کے لیے تعین اوقات کی یہی صورت مناسب ہے ۔ لیکن اگر کوئی شخص قطبین کے قریب رہنے والوں کے لیے بھی نمازوں کے اوقات متین کرنے میں وہی سورج کے طلوع و غروب اور سایہ کے اثار چڑھاؤ کا لحاظ کرے تو بظاہر یہ شارع^۱ کے منصوص احکام کی حرف بحروف پیروی ہوگی ۔ مگر در حقیقت اس سے شارع^۱ کا اصل مقصد فوت ہو جائے گا اور اس کا شارع^۱ خلاف ورزی احکام میں ہو گا ۔ کیونکہ اس کا لازمی نتیجہ ترک صلوٰۃ اور استقطاع فرض ہے ۔ پس معلوم ہوا کہ جزئیات میں دلالۃ النص اور اشارۃ النص تو درکنار، صراحتہ النص کی پیروی بھی تفہم کے بغیر درست نہیں ہوتی ۔ اور تفہم کا مقتضایہ ہے کہ انسان ہر مسئلے میں شارع^۱ کے مقاصد و مصالح پر نظر رکھے، اور انھی کے لحاظ سے جزئیات میں تغیر احوال کے ساتھ ایسا تغیر کرتا ہے جو شارع^۱ کے اصول تشریع پر مبنی اور اس کے طرز عمل سے اقرب ہو۔

۳۔ مگر تفہم کے معنی یہ نہیں ہیں کہ انسان محض اپنی عقل و فہم کی پیروی کرنے لگے اور اس کے پیچھے پیچھے جد ہرچاہے نکل جائے خواہ وہ حدود و شریعت سے مجاوز ہی کیوں نہ ہو۔ اس قسم کی عقل پرستی وہ چیز نہیں ہے جس کو اسلام کی اصطلاح میں ”تفہم“ کہتے ہیں، بلکہ یہ وہ چیز ہے جس کو قرآن ابیاع ہو آکا گیا ہے ہوا پرستی کی لازمی خصوصیت افراد پسندی ہے، اور اسلامی تفہم کی سب سے بڑی خصوصیت اعتدال اور توازن ہے ۔ ہوا پرست ہو معاملہ میں کسی ایک مصلحت یا ایک فائدہ کا ایسا شیدائی بن جاتا ہے کہ اس کی خاطر دوسرے مصالح اور فوائد سے آنکھیں بند کر لیتا ہے ۔ بخلاف اس کے تفہم اسلامی تمام مصالح اور فوائد کا مناسب لحاظ کرتا ہے، اور کسی مصلحت کو اگر نظر انداز بھی کرتا ہے تو صرف اس صورت میں جبکہ کوئی عظیم تر مصلحت چھوٹی مصلحت کی قربانی چاہتی ہو۔ پھر مصلحت اور مضرت کے معیار میں بھی اسلامی تفہم اور ہوا پرستی کے درمیان اختلاف ہے ۔ ہوا پرست اسلام کے معیار پر نہیں بلکہ اپنی رجحان طبع کے معیار پر مصلحت و مضرت کا تعین کرتا ہے اور مصالح میں بعض کو اہم اور بعض کو غیر اہم قرار دیتا ہے ۔ بخلاف اس کے اسلامی تفہم کا مقتضایہ ہے کہ آپ کی نظر اسلام کی نظر ہو۔ آپ اس چیز کو مصلحت سمجھیں جسے اسلام مصلحت سمجھتا ہے اور اس چیز کو مضرت سمجھیں جسے اسلام مضرت سمجھتا ہے، اور مختلف مصالح اور مضرات کے درجے مقرر کرنے میں وہی معیار مد نظر رکھیں جو اسلام کے پیش نظر ہے ۔ پس کسی کو یہ غلط فہمی نہ ہونی چاہیے کہ مجرد عقل پرستی کا نام تفہم ہے اور ہر شخص کو یہ حق حاصل ہے کہ اپنی عقل کی پیروی میں شریعت کے جس حکم کو جس طرح چاہے بدل لے ۔ ہرگز نہیں اور یقیناً نہیں ۔ اسلامی تفہم یہ نہیں ہے کہ آپ اپنی نگاہ میں جس چیز کو مصلحت سمجھتے ہیں اس کی خاطر ان بہت سی مصلحتوں کو قربان کر دیں جنھیں شارع^۱ نے اپنے احکام میں ملحوظ رکھا

ہے یا آپ بزمِ خود جس مصیرت کو اہم سمجھتے ہیں اس سے پچھے کے لیے لئی بہت سی مضرتوں کو قبول کر لیں جن سے شارع "آپ" کو چھانا چاہتا ہے بلکہ اسلامی تفہم یہ ہے کہ آپ شارع "کی تمام مصلحتوں کو سمجھنے کی کوشش کریں، اور ان میں سے ایک ایک کو وہی اہمیت دیں جو خود شارع "نے دی ہے، اور جزئیات میں تغیر و تبدل اس طور پر کریں کہ شارع "کے قائم کیے ہوئے توازن میں فرق نہ آئے۔ یاد رکھیے کہ شارع "کے تجویز کردہ طرز عمل میں تغیر صرف اسی صورت میں جائز ہو سکتا ہے جب کہ تغیر احوال کی بنابر اس کی پیروی سے کوئی ایسی مصلحت فوت ہوتی ہو جو آپ کے شخصی رجحان کے لحاظ سے نہیں بلکہ خود شارع "کے نقطہ نظر سے اہم ہو۔ پھر ایسی صورت میں بھی صرف اس حد تک جزوی تغیر کیا جاسکتا ہے کہ اس اہم تر شرعی مصلحت کی حفاظت کے ساتھ دوسری شرعی مصلحتوں کو نقصان نہ پہنچے یا اگر پہنچے بھی تو وہ ایسی مصلحتیں ہوں جو شارع "کی نگاہ میں نسبتاً زیادہ اہمیت نہ رکھتی ہوں۔

۲۔ نبی صلی اللہ علیہ وسلم اور آپ "کے تربیت یافتہ بزرگوں کے عمل سے احکام کے استنباط میں ایک قاعدة کو ملاحظہ رکھنا نیایت ضروری ہے اور وہ یہ ہے کہ "شرعی عمل"، اور "طبعی" یا "عادی عمل"، میں فرق کیا جائے۔ شرعی عمل سے مراد ایسا عمل ہے جو اس بنابر اختیار کیا گیا ہو کہ شریعت کا منشاء وہی خاص طرز عمل اختیار کرنے سے پورا ہوتا ہے اور طبعی یا عادی عمل سے وہ طرز عمل مراد ہے جو رسول اللہ صلی اللہ علیہ وسلم اور آپ "کے صحابہ " نے اپنے شخصی و طبعی رجحان یا اپنے خاص زمانے اور ملک کے اجتماعی حالات کے اقتضاء اختیار کیا تھا۔ یہ دوسری قسم کا طرز عمل متعدد حیثیات سے ہمارے لیے سبق آموز اور موجب رشد و ہدایت ہو سکتا ہے، مگر اس سے شرعی احکام کا استنباط درست نہیں۔ دلیل شرعی صرف پہلی قسم ہی کا طرز عمل ہے۔ بعض معاملات میں ان دونوں کا فرق بالکل نمایاں ہوتا ہے، حتیٰ کہ ہر شخص سرسری نظر میں اس کو سمجھ سکتا ہے، مگر بعض امور، خوصاً دینی امور میں یہ دونوں طرز عمل اس درجہ مخلوط ہوتے ہیں کہ ان کے درمیان فرق کر ناہست ہی مشکل ہوتا ہے، اور یہی وہ مقام ہے جہاں ایک قسم کے طرز عمل کو دوسری قسم کے طرز عمل کی حیثیت سے لینے اور اس سے غیر مناسب نتائج اخذ کرنے کی غلطی اکثر پیش آئی ہے۔ اور بڑے بڑوں کو پیش آئی ہے۔ نبی صلی اللہ علیہ وسلم ایک ہی وقت میں رسول بھی تھے، ایک انسان بھی تھے اور ایک عرب بھی تھے۔ ایک خاص زمانہ اور خاص اجتماعی ماحول کے رہنے والے بھی تھے۔ آپ کے ہر فعل میں، خواہ وہ دینی ہو یا دینیوی، یہ سب حیثیتیں ایک ساتھ موجود تھیں۔ ان مختلف حیثیات کے مخلوط ہونے کی وجہ سے یہ تمیز کر ناہست مشکل ہے کہ کسی فعل میں کون سا حصہ آپ "کی حیثیت رسالت سے تعلق رکھتا ہے تاکہ اسے جماعت شرعی بنا لیا جائے۔ اور کون سا حصہ آپ "کی دوسری حیثیات سے متعلق ہے جو جماعت شرعی

نہیں۔ اس سے زیادہ اختلاط حیثیات صحابہ کرام کے افعال میں ہے۔ ہمارے لیے ان کے عمل میں شرعی رہنمائی صرف اس حیثیت سے ہے کہ انہوں نے نبی صلی اللہ علیہ وسلم سے بلا واسطہ تربیت پائی ہے اور آپؐ سے احکام شریعت کا براہ راست استفادہ کیا ہے۔ اس حیثیت کے علاوہ ان کی دوسری حیثیات جس قدر بھی ہیں وہ خواہ کتنی ہی اہمیت رکھتی ہوں، بہرحال کسی شرعی ہدایت کی حامل نہیں۔ اب ان کے افعال میں خصوصاً دینی افعال میں یہ تمیز کرنا بسا واقعات بہت مشکل ہو جاتا ہے کہ کون سی چیز رسول اللہ صلی اللہ علیہ وسلم کی شرعی ہدایت پر مبنی ہے، کون سی ان کی رائے اور اجتہاد پر، اور کون سی ان کے خاص شخصی اور زمانی و مکانی حالات پر۔ یہاں امتیاز کا ذریعہ ہمارے پاس صرف ایک ہے اور وہ یہ ہے کہ قرآن اور سنت کے وسیع اور غائر مطالعہ سے ہمارے اندر جو اسلامی بصیرت پیدا ہوتی ہے، اس سے ہم شرعی عمل اور طبیعی و عادی عمل کے باریک فرق کو محسوس کرتے ہیں اور ہمارا ذوق ہم کو بتاتا ہے کہ کون سی چیز طبیعت اسلام سے تعلق رکھتی ہے، اور کون سی اس سے غیر متعلق ہے، کون سی چیز مصالح شرعیہ کی حامل ہے اور کون سی نہیں، کون سی چیز اسلامی سُنم کا ایک جز ہے اور کون سی نہیں۔ اس باب میں اختلاف کی بھی کافی گنجائش ہے، ایکونکہ ایک شخص کا ذوق اور اس کی بصیرت لازماً دوسرے شخص کے ذوق اور بصیرت سے بالکل مطابق نہیں ہو سکتی، اگرچہ ماغذہ دونوں کا ایک تن ہو۔ لہذا کسی شخص کو یہ کہنے کا حق نہیں کہ صرف وہی چیز ”شرعی“ ہے جس کو اس کی بصیرت شرعی کر رہی ہے، اور دوسرے شخص کی بصیرت جس کو ”شرعی“ کہتی ہے وہ قطعاً وقیناً غلط ہے۔

نیک خواہیں کے ساتھ منجانب

| | |
|----------------------------|-------------------------------|
| TATA TEXTILE MILLS LTD. | Ph: (H.O.):242-6761 (3 LINES) |
| ISLAND TEXTILE MILLS LTD | (DIR)2426202 Fax:2417710 |
| SALFI TEXTILE MILLS LTD | LANDHI :7738228, Fax 7738637, |
| TATA ENERGY LTD | KOTRI :870932, 870979, |
| 8,8TH FLOOR, TEXTILE PLAZA | 870237 Fax 870260 |
| M.A.JINNAH ROAD | MUZAFFAR GARH:32062 Fax:32662 |
| KARACHI - 74000 | MOB:0342 335814 |
| PAKISTAN. | HOME: (KAR) 4542090/4547515 |